

గ్రీవెన్స్ కమిటీ ఏర్పాటు

ఆధారాలు సమర్పించి.. సీజ్ చేసిన సాక్షు తీసుకోవచ్చు.. ఇప్పటి వరకు మేడ్చల్ లో రూ. 45 కోట్లు సీజ్

మేడ్చల్, అక్టోబర్ 22 (నమస్తే తెలంగాణ): రాష్ట్ర శాసనసభ ఎన్నికల నేపథ్యంలో పోలీసులు చేపడుతున్న ప్రత్యేక తనిఖీల్లో భాగంగా మేడ్చల్- మల్కాజిగిరి జిల్లాలో రూ. 45 కోట్లకు పైగా విలువజేసి ఆభరణాలు, నగదు పట్టుబడింది. తనిఖీల్లో సీజ్ చేసిన నగదు, ఆభరణాలకు సంబంధించిన ఆధారాలు సమర్పించి.. తిరిగి తీసుకునేందుకు జిల్లా కలెక్టర్, ఎన్నికల అధికారి గౌతమ్ గ్రీవెన్స్ కమిటీని ఏర్పాటు చేశారు. ఎన్నికల సందర్భంగా పటిష్టమైన బందోబస్తు ఏర్పాటు చేశారు. ముమ్మరంగా అన్ని ప్రాంతాల్లో తనిఖీలు నిర్వహిస్తున్నారు. నిబంధనలకు విరుద్ధంగా నగదు, ఆభరణాలు, మద్యం తరలింపకుండా ఎన్నికల సంఘం ఆదేశాల మేరకు ప్రత్యేకంగా తనిఖీలు చేపట్టారు. ఎన్నికల కోడ్ వెలువడినప్పటి నుంచి ఇప్పటి వరకు తనిఖీల్లో రూ. 45.25 కోట్లు విలువైన నగదు, బంగారం, వెండి ఇతర ఆభరణాలు స్వాధీనం చేసుకున్నారు. ఇందులో రూ. 16.73 కోట్లు నగదు కాగా.. రూ. 28.51 కోట్లు విలువైన బంగారు, వెండి, ఇతర ఆభరణాలు ఉన్నట్లు జిల్లా కలెక్టర్ గౌతమ్ వెల్లడించారు. దీంతో పాటు ఆబ్యూర్ శాఖకు సంబంధించి 1,503 లీటర్ల మద్యం పట్టుకుని, 298 కేసులు నమోదు చేశామన్నారు. ఈ కేసుల్లో 200 మందిని అరెస్టు చేసినట్లు తెలిపారు.



గ్రీవెన్స్ కమిటీని సంప్రదించాలి

జిల్లా కలెక్టర్ గౌతమ్ తనిఖీల్లో సీజ్ చేసిన నగదు, ఆభరణాలను తీసుకునేందుకు రోజీదులు, సాక్షులతో గ్రీవెన్ కమిటీని సంప్రదించాలి. సీజ్ చేసిన నగదు, ఆభరణాల అంశాన్ని జిల్లా కలెక్టరేట్ కార్యాలయంలో ఉన్న ఫిర్యాదుల కమిటీ పరిశీలిస్తుంది. కమిటీలో కమిటీ కన్వీనర్ గా జిల్లా సహకార అధికారి శ్రీనివాస మూర్తి, సభ్యులుగా డిటివో నర్సింహారావు, గ్రామీణాభివృద్ధిశాఖ అధికారి పద్మజారాణిని నియమించారు. సరైన ఆధారాలు చూపిస్తే నగదు, ఆభరణాలు తిరిగి ఇస్తారు. అత్యవసర వైద్యం, కళాశాల ఫీజులు, వ్యాపారం, వివాహం.. ఇతర అవసరాలకు తీసుకువెళ్లే నగదు, ఆభరణాలకు సంబంధించిన పత్రాలు వెంట ఉండాలి. ఎన్నికల ప్రవర్తన నియమావళిని అనుసరించి రూ. 50 వేల కంటే ఎక్కువ నగదు తీసుకోకూడదు. సీజ్ చేసిన నగదు, నగలు విడుదలకు గ్రీవెన్స్ కమిటీ కన్వీనర్ శ్రీనివాస మూర్తి(9100115724), నర్సింహారావు(7799934204), పద్మజారాణి(7330999280)ని సంప్రదించాలి.. అని కలెక్టర్ సూచించారు.



రాచకొండకు ఏడు కంపెనీల కేంద్ర బలగాలు

సరైన పత్రాలు లేకుంటే నగదు, ఇతర వస్తువులను సీజ్ చేస్తాం

రాచకొండ సీపీ, డీఎస్ చౌహాన్

సిటీబ్యూరో, అక్టోబర్ 22 (నమస్తే తెలంగాణ): రాష్ట్ర అసెంబ్లీ ఎన్నికల నేపథ్యంలో రాచకొండ పోలీస్ కమిషనరేట్ కు కేంద్ర సాయుధ పోలీసు బలగాలు వచ్చాయని సీపీ డీఎస్. చౌహాన్ తెలిపారు. రాచకొండ పోలీస్ కమిషనరేట్ లోని పోలీస్ సిబ్బందికి సహాయంగా ఏడు కంపెనీల కేంద్ర సాయుధ బలగాలు తొలి విడతలో వచ్చాయని వివరించారు. ఈ బలగాలు స్థానిక పోలీస్ సిబ్బందితో కలిసి ఆయా నియోజకవర్గాల్లో ఫ్లాగ్ మార్చ్ నిర్వహిస్తాయన్నారు. అసెంబ్లీ ఎన్నికల సందర్భంగా పకడ్బందీగా బందోబస్తు నిర్వహిస్తున్నామన్నారు. శాంతి- భద్రతల సమస్య తలెత్తకుండా ఉండేలా అన్ని రకాల చర్యలు తీసుకుంటున్నామన్నారు. ముందు జాగ్రత్త చర్యల్లో భాగంగా పాత నేరస్థులను బందోబస్తు చేస్తున్నామన్నారు. రాచకొండ పోలీస్ కమిషనరేట్ పరిధిలో అవసరమైన అన్ని ప్రాంతాల్లో చెక్ పోస్టులు ఏర్పాటు చేశామన్నారు. అక్రమంగా నగదు, మద్యం తరలింపు వంటి నేరాలను అడ్డుకోవడంలో భాగంగా ముమ్మరంగా తనిఖీలు నిర్వహిస్తున్నామన్నారు. సరైన పత్రాలు లేకుండా నగదు, నగలు, తదితర వస్తువులు తరలిస్తే సీజ్ చేస్తామన్నారు.

ఓ మహిళపై.. ఇద్దరు మహిళల అఘాయిత్యం

మత్తులో ఉన్న ఆమెపై ఇద్దరు మహిళలు తమ పైశ్చికిత్సాన్ని చూపించారు. ఆమెను వివస్థను చేసి అఘాయిత్యానికి పాల్పడ్డారు. శరీరమంతా గోళ్లతో రక్తి, గాయపరిచారు. ఆమె మెడలో ఉన్న నాలుగు తులాల బంగారు గొలుసు, చెవిదిద్దులను బలవంతంగా లాక్కొన్నారు. బాధిత మహిళ ప్రతిఘటించే ప్రయత్నం చేసినా.. ఆమెపై దాడి చేశారు. బాధితురాలు అక్కడి నుంచి తప్పించుకొని భర్త వద్దకు వచ్చి.. జరిగిన విషయాన్ని చెప్పింది. గాయపడిన ఆమెను వెంటనే ఆస్పత్రిలో చేర్పించారు. ఈ ఘటనపై మధురానగర్ పోలీసులకు ఫిర్యాదు చేశారు. ఆదివారం పోలీస్ స్టేషన్ వద్దకు వచ్చిన బాధితురాలు.. మరోసారి పోలీసులకు ఫిర్యాదు చేసింది. వెంటనే స్పందించిన పోలీసులు చర్యలకు ఉపక్రమించారు. అఘాయిత్యానికి పాల్పడిన ఒక మహిళను అదుపులోకి తీసుకున్నారు. కల్లు కంపోండ్ అడ్డాగా ఇద్దరు మహిళలు కలిసి పలువురు మహిళలతో ప్రకృతి విరుద్ధంగా వ్యవహరిస్తున్నారని పోలీసులు గుర్తించారు. అసహజమైన శృంగారానికి అలవాటు పడటంతో పాటు డోపిడీ, దొంగతనాలకు కూడా ఆ ఇద్దరు మహిళలు పాల్పడుతున్నట్లు పోలీసులు అనుమానిస్తున్నారు. ఆ దిశగానే పోలీసులు దర్యాప్తు చేపట్టారు.



ప్రాణం తీసిన వీడియో కాల్

వెంగళరావునగర్, అక్టోబర్ 22: అపరిచిత యువతితో మాట్లాడిన వీడియో కాల్ లో ఓ యువకుడు సైబర్ నేరగాళ్లకు చిక్కాడు. డబ్బు కోసం ఆ నేరగాళ్ల బెదిరింపడంతో మనస్తాపం చెందిన ఆ యువకుడు ఉర్రేసుకుని ఆత్మహత్యకు పాల్పడ్డాడు. ఈ ఘటన ఎస్ఆర్ నగర్ పోలీసు స్టేషన్ పరిధిలో జరిగింది. ఇన్స్పెక్టర్ పి.వి.రామప్రసాదరావు తెలిపిన వివరాల ప్రకారం.. ఏపీ బాపట్లకు చెందిన పరుచూరి మణికంఠ(22) బీటెక్ పూర్తి చేశాడు. సాఫ్ట్వేర్ శిక్షణ కోసం ఇటీవలే నగరానికి వచ్చాడు. ఎస్ఆర్ నగర్ లోని శ్రీ లక్ష్మీనర్సింహా డిలెక్ట్ బాయిస్ హాస్టల్ లో నాగవెంకట అజయసాయి, లక్ష్మీనారాయణ, అనిల్, అఖిరామ్ తో కలిసి ఓ గదిలో ఉంటున్నాడు. ఇటీవల మణికంఠకు ఓ గుర్తు తెలియని యువతి వాట్సాప్ కాల్ చేయడంతో మాట్లాడాడు.



పరుచూరి మణికంఠ(ఫైల్)

స్విగ్గీ కస్టమర్ కేర్ నంబర్ వెతికితే..

- మహిళను మోసగించిన సైబర్ నేరగాళ్లు
- బ్యాంకు అకౌంట్ నుంచి డబ్బు కాజేసిన నిందితులు
- మధురానగర్ పోలీసుస్టేషన్ లో కేసు నమోదు

వెంగళరావునగర్, అక్టోబర్ 22 : ఆర్డర్ చేసిన బిర్యానీ దుర్గంధం రాగా.. ఫిర్యాదు చేసేందుకు స్విగ్గీ కస్టమర్ కేర్ నంబర్ వెతికిండుకు ప్రయత్నించగా.. బాధితురాలు సైబర్ నేరగాళ్ల వలకు చిక్కింది. నేరగాళ్లు బాధితురాలి బ్యాంకు అకౌంట్ నుంచి డబ్బు కాజేశారు. మధురానగర్ పోలీసుల కథనం ప్రకారం.. యూసుఫ్ గూడ ఎస్పీఆర్ హిల్స్ కు చెందిన బాధితురాలు బిర్యానీ కోసం స్విగ్గీలో ఆర్డర్ చేసింది. పార్సీలో వచ్చిన ఆ బిర్యానీ దుర్వాసన రావడంతో.. తన డబ్బును తిరిగి రాబట్టుకునేందుకు ఆన్లైన్ లో స్విగ్గీ కస్టమర్ సర్వీస్ ఫోన్ నంబర్ కోసం సెర్చ్ చేసింది. ఆ ఫోన్ నంబర్ కు ఫోన్ చేయగా.. వాట్సాప్ లో లింక్ పంపామని.. క్లిక్ చేయాలని అవతలి నుంచి ఆమెకు జవాబు వచ్చింది. పాస్ వర్డ్, ఆధార్ కార్డ్, ఫోన్ పే పాస్ వర్డ్ వివరాలన్నీ ఆమె నుంచి రాబట్టారు. చివరికి బాధితురాలి బ్యాంక్ అకౌంట్ లోని రూ.9,999లను ఫోన్ పే ద్వారా ట్రాన్సాక్షన్ చేసుకున్నారు. తన అకౌంట్ నుంచి డబ్బు డెబిట్ అయిన విషయాన్ని మెసేజ్ ద్వారా తెలుసుకున్న బాధితురాలు.. తాను మోసపోయానని గ్రహించి మధురానగర్ పోలీసులకు ఫిర్యాదు చేసింది. ఈ మేరకు పోలీసులు కేసు నమోదు చేసుకుని దర్యాప్తు చేస్తున్నారు.

పెళ్లి చేసుకుంటానని నమ్మించి..

యువతిని మోసం చేసిన వంచకుడు

వెంగళరావునగర్, అక్టోబర్ 22 : ప్రేమించానని.. పెళ్లి చేసుకుంటానని యువతిని నమ్మించాడు ఆ వంచకుడు. కోరిక తీర్చుకున్నాక మోసం చాటితాడు. మరో యువతిని పెళ్లాడేందుకు సిద్ధమయ్యాడు. బాధిత యువతి మధురానగర్ పోలీసులకు ఫిర్యాదు చేసింది. పోలీసుల కథనం ప్రకారం.. కడపకు చెందిన భాష అలియాస్ బాబా హైదరాబాద్ మాదాపూర్ లో నివాసమున్నాడు. యూసుఫ్ గూడ జవహర్ నగర్ కు చెందిన యువతి(30)ని ప్రేమ పేరుతో లోబర్చుకున్నాడు. మరో యువతిని పెళ్లి చేసుకునే యత్నంలో.. ప్రేమించిన యువతిని దూరం పెట్టాడు. ప్రియురాలి ఫోన్ నంబర్ ను బ్లాక్ చేశాడు. ప్రియుడి చేతిలో మోసపోయిన ఆ యువతి మధురానగర్ పోలీసులకు ఫిర్యాదు చేసింది. ఈ మేరకు పోలీసులు కేసు నమోదు చేసుకుని దర్యాప్తు చేస్తున్నారు.

జాబ్లిహిల్స్ సాస్టెటికి మురళీముకుంద్ రాజీనామా

బంజారాహిల్స్, అక్టోబర్ 22: పని మనిషిపై లైంగికదాడి చేశారనే ఆరోపణలు ఎదుర్కొంటున్న మురళీముకుంద్ జాబ్లిహిల్స్ ఎడ్యుకేషన్ సాస్టెటి మేనేజింగ్ కమిటీ సభ్యత్వానికి రాజీనామా చేశారు. ఆయనతో పాటు ఆయన కుమారుడు ఎ.ఆకర్ కృష్ణ సాస్టెటి కోశాధికారి పదవికి కూడా రాజీనామా చేశారు. తన ఇంట్లో పనిచేస్తున్న యువతి(22)పై లైంగికదాడి చేశారనే ఆరోపణలు ఎదుర్కొన్న మురళీముకుంద్ పై బంజారాహిల్స్ పోలీసులు మూడురోజుల కిందట పలు సెక్షన్ల కింద కేసు నమోదు చేసిన విషయం తెలిసింది. తాజాగా.. బాధితురాలు ఎస్సీ అని తెలడంతో మురళీముకుంద్ పై ఎస్సీ అట్రాసీటీ కేసు సైతం నమోదు చేశారు. ఇదే వ్యవహారంలో మురళీముకుంద్ కుమారుడు ఆకర్ కృష్ణ సైతం కేసు నమోదైంది. కాగా, తప్పై కేసులు నమోదు కావడం, పలు రకాల ఆరోపణలు రావడంతో నైతిక బాధ్యత వహిస్తూ మురళీముకుంద్, ఆకర్ కృష్ణ ఆదివారం తమ పదవులకు రాజీనామా చేశారు. వీరి రాజీనామాలను సాస్టెటి అధ్యక్షుడు కృష్ణదేవరావు ఆదివారం ఆమోదించారు.

కొనసాగుతున్న దర్యాప్తు..

పనిమనిషిపై లైంగికదాడికి పాల్పడ్డాడని మురళీముకుంద్ పై కేసు నమోదు చేసిన బంజారాహిల్స్ పోలీసులు దర్యాప్తు కొనసాగిస్తున్నారు. బాధితురాలు ఇచ్చిన ఆధారాలతో పాటు సీసీ ఫుటేజీలు కూడా సేకరిస్తున్నారు. బాధితురాలు ఎస్సీ కులానికి చెందిన యువతి కావడంతో లైంగికదాడి కేసుతో పాటు ఎస్సీ అట్రాసీటీ కింద కేసు నమోదు చేశారు. దీంతో కేసు విచారణ అధికారిగా బంజారాహిల్స్ ఏసీపీ సుబ్బయ్యను నియమిస్తూ ఆదివారం ఉత్తర్వులు జారీ అయ్యాయి. ఈ కేసు దర్యాప్తు బాధ్యతలను ఏసీపీ సుబ్బయ్య స్వీకరించారు.

మేడిపల్లిలో రూ. 4.53 కోట్లు పట్టివేత

పీర్షాదిగూడ, అక్టోబర్ 22: ఎన్నికల నేపథ్యంలో మేడిపల్లి పోలీసులు వాహనాల తనిఖీలు నిర్వహిస్తున్నారు. ఆదివారం చల్లూజిగిరి ఎస్వోటీ, మేడిపల్లి పోలీసులు కలిసి నిర్వహించిన తనిఖీల్లో బోడు పుల్ కమాన్ సమీపంలో రూ.3.21 కోట్లు, పీర్షాదిగూడలోని డెకాన్ వద్ద రూ.1.32 కోట్లు స్వాధీనం చేసుకున్నారు. సీజ్ చేసిన నగదును సంబంధిత ఎన్నికల అధికారులకు అప్పగించినట్లు తెలిపారు.